

31 10 2024

6 45

வியாழக்கிழமை

காலை

தலைப்புச் செய்திகள்

1. மக்களிடையே ஒற்றுமை உணர்வை ஏற்படுத்திய சந்தார் வல்லபாய் பட்டேலின் பிறந்த தினமான இன்று தேசிய ஒற்றுமை தினமாக கடைபிடிக்கப்படுகிறது.
2. தீப ஒளித் திருநாளாம் தீபாவளிப் பண்டிகை நாடு முழுவதும் இன்று வழக்கமான உற்சாகத்துடன் கொண்டாடப்படுகிறது.
3. பால் உற்பத்தியாளர்களுக்கு ஊக்கத்தொகையாக 140 கோடியே 98 லட்சம் ரூபாயை விடுவித்து முதலமைச்சர் திரு. மு.க. ஸ்டாலின் உத்தரவிட்டுள்ளார்.
4. விருதுநகர் மாவட்டத்தில் காரியாப்பட்டி, மல்லாங்கிணறு பேரூராட்சிகளுக்கான கூட்டுக்குடிநீர் திட்டம் 75 கோடியே 85 லட்சம் ரூபாய் மதிப்பீட்டில் செயல்படுத்தப்படும் என்று மாநில அரசு அறிவித்துள்ளது.
5. இந்தோனேஷியா மாஸ்டர்ஸ் பேட்மிட்டன் போட்டியில் இந்தியாவின் நவீன் பிரசாந்த் ஈஸ்வரமூர்த்தி – திலீபன் வேல்முருகன் இணை காலிறுதிக்கு முந்தைய சுற்றுக்கு முன்னேறியுள்ளது.

---- இனி விரிவான செய்திகள் ----

<<<<>>>>

நாட்டின் சுதந்திரத்திற்காக பாடுபட்டவரும், இரும்பு மனிதர் என்று அழைக்கப்படுவருமான சந்தார் வல்லபாய் பட்டேல் பிறந்த தினமான இன்று தேசிய ஒற்றுமை தினமாக கடைபிடிக்கப்படுகிறது.

பல்வேறு சமஸ்தானங்களை ஒருங்கிணைத்ததிலும், மக்களிடையே ஒற்றுமை உணர்வை ஏற்படுத்தியதிலும் அவர் ஆற்றிய பங்களிப்பை நினைவுகூறும் வகையில் இந்நாள் தேசிய ஒற்றுமை தினமாக கடைபிடிக்கப்படுகிறது.

இந்நாளையொட்டி குஜராத் மாநிலம் கெவாடியாவில் ஏக்தாநகரில் அமைந்துள்ள ஒற்றுமை சிலைக்கு பிரதமர் திரு. நரேந்திர மோடி மலர்தூவி அஞ்சலி செலுத்த உள்ளார்.

பின்னர் ஒற்றுமை உறுதிமொழியை செய்து வைக்கும் அவர், ஒற்றுமை அணிவகுப்பையும் பார்வையிட உள்ளார்.

இந்த அணிவகுப்பில் 9 மாநிலங்கள் மற்றும் ஒரு யூனியன்பிரதேசத்தைச் சேர்ந்த காவல்துறையினர், 4 மத்திய ஆயுதக் காவல்படையினர், தேசிய மாணவர் படை, அணிவகுப்பு இசைக்குவினர் ஆகியோர் இடம்பெறுகின்றனர்.

எல்லைப் பாதுகாப்புப் படையினரின் தற்காப்புக் கலை, மத்திய ரிசர்வ் காவல்படையினரின் இருசக்கர வாகன சாகச நிகழ்ச்சி, பள்ளி மாணவர்கள் பங்கேற்கும் நிகழ்ச்சி உள்ளிட்டவை நடைபெற உள்ளதாக எமது செய்தியாளர் தெரிவிக்கிறார்.

<<<<>>>>

தீப ஒளித் திருநாளாம் தீபாவளிப் பண்டிகை நாடு முழுவதும் இன்று வழக்கமான உற்சாகத்துடன் கொண்டாடப்படுகிறது.

மக்கள் அதிகாலையிலேயே எழுந்து புத்தாடை அணிந்து பட்டாசுகள் வெடித்து இனிப்புகளைப் பரிமாறி நண்பர்களுக்கு வாழ்த்து தெரிவித்து கொண்டாடி வருகின்றனர்.

இந்நாளையொட்டி தலைவர்கள் பலர் மக்களுக்கு வாழ்த்து தெரிவித்துள்ளனர்.

குடியரசுத்தலைவர் திருமதி திரௌபதி முர்மு வெளியிட்டுள்ள வாழ்த்துச் செய்தியில் தீபாவளிப் பண்டிகை மகிழ்ச்சியான திருநாள் என்றும், தீமையை நன்மையும், அறியாமையை அறிவும் வெற்றிகொண்ட நாள் இது என்று குறிப்பிட்டுள்ளார்.

அன்பு, கருணை ஆகிய நற்பண்புகளுடன் அனைவரும் சமூக நல்லிணக்கத்தை மேம்படுத்த வேண்டும் என்று கூறியுள்ளார்.

மாசில்லாத தீபாவளியை கொண்டாடுமாறும் குடியரசுத்தலைவர் கேட்டுக்கொண்டுள்ளார்.

குடியரசு துணைத்தலைவர் திரு. ஜகதீப் தங்கர் வெளியிட்டுள்ள செய்தியில், தீபாவளிப் பண்டிகை நமது கடமைகளை நேர்மையுடனும், அர்ப்பணிப்புடனும் நிறைவேற்ற வலியுறுத்துவதாகத் தெரிவித்துள்ளார்.

இந்தப் பண்டிகை நம் மனங்களில் ஞானம், இரக்கம் ஆகியவற்றை ஏற்படுத்தட்டும் என்றும், வாழ்க்கையை வளப்படுத்தி சமூகங்களை வலுப்படுத்தட்டும் என்றும் கூறியுள்ளார்.

<<<<>>>>

சென்னை தேனாம்பேட்டையில் உள்ள 108 அவசரகால மேலாண்மை மையத்தில் துணை முதலமைச்சர் திரு. உதயநிதி ஸ்டாலின் நேற்று ஆய்வு செய்தார்.

அப்போது மருத்துவ பாதுகாப்பு ஏற்பாடுகள் குறித்து அதிகாரிகளிடம் அவர் கேட்டறிந்தார்.

பின்னர் செய்தியாளர்களிடம் பேசிய அவர், ஆயிரத்து 350 அவசர கால ஊர்திகள் தயார் நிலையில் வைக்கப்பட்டிருப்பதாக கூறினார்.

கீழ்ப்பாக்கம் அரசு மருத்துவமனையில் தீக்காயத்திற்கு சிகிச்சை அளிக்க சிறப்பு பிரிவு ஏற்படுத்தப்பட்டுள்ளதாகவும் திரு. உதயநிதி ஸ்டாலின் தெரிவித்தார்.

<<<<>>>>

பால் உற்பத்தியாளர்களுக்கு ஊக்கத்தொகையாக 140 கோடியே 98 லட்சம் ரூபாயை விடுவித்து முதலமைச்சர் திரு. மு.க. ஸ்டாலின் உத்தரவிட்டுள்ளார்.

இதன்மூலம் தொடக்க பால் உற்பத்தியாளர் கூட்டுறவு சங்கங்களுக்கு பால் வழங்கும் 3 லட்சத்து 86 ஆயிரம் உறுப்பினர்கள் பயனடைவார்கள் என்று மாநில அரசு வெளியிட்டுள்ள செய்திக்குறிப்பில் குறிப்பிடப்பட்டுள்ளது.

தற்போது பால் கொள்முதல் ஊக்கத்தொகை லிட்டர் ஒன்றுக்கு 3 ரூபாய் வழங்கப்படுவதாகவும் அந்த செய்திக்குறிப்பில் தெரிவிக்கப்பட்டுள்ளது.

<<<<>>>>

விருதுநகர் மாவட்டத்தில் உள்ள காரியாப்பட்டி மற்றும் மல்லாங்கிணறு பேரூராட்சிகளுக்கான கூட்டுக்குடிநீர் திட்டத்தை 75 கோடியே 85 லட்சம் ரூபாய் மதிப்பீட்டில் செயல்படுத்தப்படும் என்று மாநில அரசு அறிவித்துள்ளது.

வைகை ஆற்றினை நீர் ஆதாரமாகக் கொண்டு இது செயல்படுத்தப்படும் என்று மாநில அரசு வெளியிட்டுள்ள செய்திக்குறிப்பில் கூறப்பட்டுள்ளது.

இதன்மூலம் நாள்தோறும் ஒரு நபருக்கு 135 லிட்டர் குடிநீர் வழங்கும் வகையில் இத்திட்டம் செயல்படுத்தப்பட உள்ளதாக தெரிவிக்கப்பட்டுள்ளது.

இதனால் சுமார் 36 ஆயிரம் பேர் பயனடைவார்கள் என்றும் அந்த செய்திக்குறிப்பில் குறிப்பிடப்பட்டுள்ளது.

<<<<<>>>>

தீபாவளி பண்டிகையை ஒட்டி கடந்த 3 நாட்களில் சுமார் 4 லட்சம் பேர் அரசுப் பேருந்துகளில் பயணம் செய்துள்ளதாக போக்குவரத்துத்துறை அமைச்சர் திரு. சிவசங்கர் தெரிவித்துள்ளார்.

கிளாம்பாக்கம் பேருந்து நிலையத்தில் நேற்று ஆய்வு மேற்கொண்ட அவர், பயணிகளிடம் பயண வசதிகள் குறித்து கேட்டறிந்தார்.

அத்துடன் மாதவரம் பேருந்து நிலையத்திலும் பேருந்து ஏற்பாடுகள், பயணிகளுக்கான வசதிகள் குறித்து திரு. சிவசங்கர் ஆய்வு செய்தார்.

<<<<<>>>>

சமுதாய மற்றும் வசூப்பு நல்லிணக்கத்திற்காக பாடுபட்டதற்காக வழங்கப்படும் சுவீர் விருதுக்கு விண்ணப்பிக்குமாறு மாநில அரசு கேட்டுக்கொண்டுள்ளது.

[awards.tn.gov.in](http://awards.tn.gov.in) என்ற இணையதளத்தில் டிசம்பர் 15ஆம் தேதிக்குள் விண்ணப்பிக்குமாறு தெரிவிக்கப்பட்டுள்ளது.

தமிழகத்தில் வசிக்கும் அனைத்து குடிமக்களும் இந்த சுவீர் விருதுக்கு விண்ணப்பிக்கலாம் என்றும், தேர்வு செய்யப்படுபவர்களுக்கு அடுத்த ஆண்டு நடைபெற உள்ள குடியரசு தின நிகழ்ச்சியில் முதலமைச்சரால் இவ்விருது வழங்கப்படும் என்றும் மாநில அரசு கூறியுள்ளது.

<<<<<>>>>

தமிழ்நாடு விளையாட்டு மேம்பாட்டு ஆணையத்தால் சென்னை கிராண்ட் மாஸ்டர்ஸ் செஸ் சாம்பியன்ஷிப் போட்டி நவம்பர் 5ஆம் தேதி முதல் 11ஆம் தேதி வரை அண்ணா நூற்றாண்டு நூலகத்தில் நடைபெற உள்ளது.

மொத்தம் 7 சுற்றுக்களாக இப்போட்டி நடைபெற உள்ளது. 8 சர்வதேச மற்றும் இந்திய வீரர்கள் இதில் பங்கேற்க உள்ளனர்.

இதற்கான பரிசுத்தொகை 70 லட்சம் ரூபாய் என்று அறிவிக்கப்பட்டுள்ளது.

நடப்பாண்டு கிராண்ட்மாஸ்டர் போட்டியுடன், சேலஞ்சர்ஸ் போட்டியும், மாஸ்டர்ஸ் போட்டியும் நடத்தப்பட உள்ளதாகவும் மாநில அரசு வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

<<<<>>>>

#### இருவரிச் செய்திகள்

ஸ்பெயின் நாட்டில் பெய்த கனமழை காரணமாக ஏற்பட்ட வெள்ளப்பெருக்கில் சிக்கி உயிரிழந்தவர்களின் எண்ணிக்கை 95ஆக அதிகரித்துள்ளது.

-----

முப்படைத் தளபதி ஜெனரல் அனில் செளஹான், அல்ஜீரியாவில் இன்று முதல் 5 நாட்கள் பயணம் மேற்கொள்கிறார்.

-----

தலைநகர் தில்லியில் காற்றின் தரம் நேற்றிரவு மிக மோசமாக 307 என்ற அளவில் பதிவானதாக வானிலை ஆய்வு மையம் தெரிவித்துள்ளது.

-----

கேரளாவில் வயநாடு மக்களவை தொகுதி இடைத்தேர்தலில் 16 வேட்பாளர்கள் களத்தில் உள்ளதாக தேர்தல் ஆணையம் தெரிவித்துள்ளது.

-----

நட்பு கீழ்ப் பருவத்தில் பஞ்சாப் மற்றும் ஹரியானா மாநிலங்களைச் சேர்ந்த 14 லட்சம் விவசாயிகள் தங்கள் விளைபொருட்களை விற்க பதிவு செய்துள்ளதாக மத்திய அரசு தெரிவித்துள்ளது.

-----

ராணிப்பேட்டையில் 18 பயனாளிகளுக்கு 3 கோடியே 91 லட்சம் ரூபாய் மதிப்பிலான தொழில் கடனுதவிகளை மாநில கைத்தறித்துறை அமைச்சர் திரு. காந்தி வழங்கினார்.

-----

கள்ளக்குறிச்சி மாவட்டம் கல்வராயன் மலைப் பகுதியில் காவல்துறையினர் மேற்கொண்ட சோதனையில் ஆயிரம் லிட்டர் கள்ளச்சாராய ஊறல்கள் மற்றும் கள்ளச்சாராயம் அழிக்கப்பட்டு ஒருவர் கைது செய்யப்பட்டார்.

-----

#### விளையாட்டுச் செய்திகள்

இந்தோனேஷியா மாஸ்டர்ஸ் பேட்மிட்டன் போட்டியில் இந்தியாவின் கிரண் குமார் காலிறுதிக்கு முந்தைய சுற்றுக்கு முன்னேறியுள்ளார்.

ஆடவர் ஒற்றையர் பிரிவு இரண்டாவது சுற்றில் அவர் 13-21, 21-16, 21-10 என்ற செட் கணக்கில் இலங்கையின் **Dumindo**

**Abeywickrama**-ஐ வென்றார்.

ஆடவர் இரட்டையர் பிரிவில் நவீன் பிரசாந்த் ஈஸ்வரமூர்த்தி – திலீபன் வேல்முருகன் இணை காலிறுதிக்கு முந்தைய சுற்றுக்கு முன்னேறியுள்ளது.

முதல் சுற்றில் இந்த இணை 21-11, 21-12 என்ற செட் கணக்கில் மலேசியாவின் **Dibble Arnold – Zi Hin Chong** இணையை வென்றது.

மற்றொரு போட்டியில் அபினாஷ் மொகந்தி – ஆயுஷ் பட்னாயக் இணையும் காலிறுதிக்கு முந்தைய சுற்றுக்கு முன்னேறியுள்ளது.

முதல் சுற்றில் இந்த இணை 21-15, 21-15 என்ற செட் கணக்கில் மலேசியாவின் **Dicken Khoo – Jun Cheng Lye**-ஐ வென்றது.

-----

ஹைலோ ஓபன் போட்டின் போட்டியில் இந்தியாவின் ஆயுஷ் ஷெட்டி காலிறுதிக்கு முந்தைய சுற்றுக்கு முன்னேறியுள்ளார்.

ஆடவர் ஒற்றையர் பிரிவு முதல் சுற்றில் அவர், 21-12, 21-17 என்ற செட் கணக்கில் ஃபின்லாந்தின் **Joakim Oldrff**-ஐ வென்றார்.

கலப்பு இரட்டையர் பிரிவில் இந்தியாவின் சதீஷ் கருணாகரன் – ஆத்யா வரியத் இணையும் காலிறுதிக்கு முந்தைய சுற்றுக்கு முன்னேறியுள்ளது.

இந்த இணை முதல் சுற்றில் 14-21, 21-11, 21-13 என்ற செட் கணக்கில் ஸ்காட்லாந்தின் **Adam Pringle – Rachel Andrew** இணையை வென்றது.

-----

ப்ரோ கபட லீக் போட்டியில் தமிழக அணி 44-25 என்ற புள்ளிக் கணக்கில் குஜராத் அணியை வென்றது.

மற்றொரு ஆட்டத்தில் ஹரியானா, 30-28 என்ற புள்ளிக் கணக்கில் உத்தரப்பிரதேசத்தை வென்றது.

இன்று நடைபெறும் ஆட்டங்களில் பட்னா – தில்லியையும், மும்பை – ஜெப்பூரையும் எதிர்கொள்கின்றன.

-----

ஐ.எஸ்.எல். கால்பந்து போட்டியில் மோகன் பஹன் அணி, 2-0 என்ற கோல் கணக்கில் ஹைதராபாத் அணியை வென்றது.

இன்று நடைபெற உள்ள ஆட்டத்தில் சென்னை அணி – பஞ்சாப் அணியை எதிர்கொள்கிறது.

<<<<The End>>>>